

ہنگو میں ریلوے روڈ پولیس چوکی کے قریب بم دھماکے پر جناب الطاف حسین کی مذمت ہنگو میں دھماکے میں ملوث عناصر کو فی الفور گرفتار کر کے قانون کے مطابق سزا دی جائے

لندن: ---03 مارچ، 2011ء

متحدہ قومی موومنٹ کے قائد جناب الطاف حسین نے ہنگو میں ریلوے روڈ پولیس چوکی کے قریب بم دھماکے پر سخت ترین الفاظ میں مذمت کی ہے اور واقعہ میں متعدد افراد کے جاں بحق وزخمی ہونے پر افسوس کا اظہار کیا ہے۔ اپنے بیان میں جناب الطاف حسین نے کہا کہ بم دھماکے کرنے والے سفاک دہشت گرد اور ملک و انسانیت کے کھلے دشمن ہیں انہوں نے کہا کہ جو دہشت گرد عناصر دہشت گردی کی یہ سفاکانہ کارروائیاں کر رہے ہیں وہ پاکستان کے دوست نہیں بلکہ دشمن ہیں جو اپنی دہشت گردی کی کارروائیوں کے ذریعے ملک کو تباہ و برباد کرنے پر تلے ہوئے ہیں۔ انہوں نے کہا کہ امن دشمن و ملک دشمن عناصر اپنے مذموم مقاصد کے حصول کیلئے معصوم انسانی جانوں سے کھیل رہے ہیں اور ملک بھر میں دہشت گردی کے واقعات کر کے اسے غیر مستحکم کر رہے ہیں جس کی جتنی بھی مذمت کی جائے وہ کم ہے۔ جناب الطاف حسین نے صدر پاکستان آصف علی زرداری، وزیر اعظم پاکستان سید یوسف گیلانی و فاقی وزیر داخلہ رحمن ملک سے مطالبہ کیا ہے کہ ہنگو میں دھماکے کا سختی سے نوٹس لیا جائے اس میں ملوث عناصر کو فی الفور گرفتار کر کے قانون کے مطابق سخت سے سخت سزا دی جائے۔ انہوں نے دھماکے میں جاں بحق ہونے والے افراد کے لواحقین سے دلی تعزیت کا اظہار کرتے ہوئے دعا کی کہ اللہ تعالیٰ تمام مرحومین کو جنت الفردوس میں جگہ دے اور لواحقین کو صبر جمیل عطا کرے۔ جناب الطاف حسین نے بم دھماکے میں زخمی ہونے والے افراد کی جلد صحتیابی کیلئے بھی دعا کی۔

ایم کیو ایم ڈی سی آر سی کے زیر اہتمام بروز جمعہ مورخہ 4 مارچ 2011ء شام 7 بجے معززین کا اجتماع منعقد ہوگا

اجتماع سے قائد تحریک جناب الطاف حسین اہم ٹیلیفونک خطاب فرمائے گے

کراچی: ---3، مارچ 2011ء

متحدہ قومی موومنٹ ڈیفنس کلفٹن ریز بیڈنس کمیٹی کے زیر اہتمام بمقام پلاٹ نمبر 12-ST بلاک نمبر 5 نزد دو تلوار ٹریفک چوکی کلفٹن میں بروز جمعہ مورخہ 4 مارچ 2011ء شام 7 بجے ڈیفنس کلفٹن سے تعلق رکھنے والے معززین کا اجتماع منعقد کیا جائے گا۔ اجتماع سے قائد تحریک جناب الطاف حسین لندن سے اہم ٹیلی فونک خطاب فرمائیں گے۔ اس سلسلے میں تمام تیار مل کر لی گئیں ہیں اور پروگرام کو حتمی شکل دے دی گئی ہے۔ ڈی سی آر سی کے اراکین نے ڈیفنس کلفٹن کے معززین سے اپیل کی ہے کہ وہ اجتماع میں زیادہ سے زیادہ شرکت کریں۔

متحدہ قومی موومنٹ میرپور خاص زون شعبہ خواتین کے تحت محفل میلاد کا انعقاد

میرپور خاص: ---03 مارچ، 2011ء

متحدہ قومی موومنٹ میرپور خاص زون شعبہ خواتین کے تحت گزشتہ روز عید میلاد النبی ﷺ کے سلسلے میں محفل میلاد کا انعقاد کیا گیا جس میں سندھ سے تعلق رکھنے والی خواتین نعت خواں نے روح پرور محفل میں نذرانہ عقیدت پیش کیا۔ اس موقع پر حق پرست رکن سندھ اسمبلی محترمہ ہیر سوہو، اندرون سندھ تنظیمی کمیٹی کی اراکین محترمہ زاہدہ، محترمہ عائشہ آفتاب کے علاوہ میرپور خاص زون شعبہ خواتین کی انچارج فوریہ ناصر، وارا کین کمیٹی سمیت مختلف گراؤ اسکول کی اساتذہ کرام اور طالبات کی بڑی تعداد موجود تھی۔ بعد ازاں محفل میلاد کے اختتام پر ملک کی بقاء و سلامتی سمیت قائد تحریک جناب الطاف حسین کی صحت و تندرستی کیلئے اللہ تعالیٰ کے حضور خصوصی دعائیں بھی کی گئیں۔

شہباز بھٹی کی آخری رسومات میں ایم کیو ایم کا وفد شرکت کرے گا

کراچی: ---3، مارچ 2011ء

متحدہ قومی موومنٹ کے قائد جناب الطاف حسین کی خصوصی ہدایت پر اسلام آباد میں مسلح دہشت گردوں کی فائرنگ سے قتل ہونے والے وفاقی وزیر اقلیتی امور اور ممتاز مسیحی رہنما شہباز بھٹی کی آخری رسومات میں ایم کیو ایم کا وفد شرکت کرے گا۔

ایم کیو ایم کے وفد کی مقتول شہباز بھٹی کی رہائش گاہ پر جا کر اہل خانہ سے اظہارِ افسوس

کراچی۔۔۔3 مارچ 2011ء

متحدہ قومی موومنٹ کے قائد جناب الطاف حسین کی خصوصی ہدایت پر حق پرست ارکان قومی اسمبلی منو ہر لعل، عبدالوسیم اور شگفتہ صادق نے مسلح دہشت گردوں کی فائرنگ سے قتل ہونے والے وفاقی وزیر اقلیتی امور اور ممتاز مسیحی رہنما شہباز بھٹی کی رہائش جا کر ان کے بڑے بھائی بینا دس بھٹی سے ملاقات کی اور جناب الطاف حسین کی جانب سے شہباز بھٹی کے بہیمانہ قتل پر دلی افسوس کا اظہار کیا۔

ایم کیو ایم کی رابطہ کمیٹی کے اراکین کی اقلیتی برادری سے تعلق رکھنے والے مختلف سیاسی، سماجی و مذہبی شخصیات سے ٹیلی فون پر رابطہ وفاقی وزیر اقلیتی امور اور ممتاز مسیحی رہنما شہباز بھٹی کے قتل کی مذمت

کراچی۔۔۔3 مارچ 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی کے اراکین نسیرین جلیل، کنور خالد یونس، گلفر از خان خٹک، یوسف شاہ ہوانی، نے اقلیتی برادری سے تعلق رکھنے والے مختلف سیاسی، سماجی و مذہبی شخصیات سے ٹیلی فون پر رابطہ کیا اور وفاقی وزیر اقلیتی امور و ممتاز مسیحی رہنما شہباز بھٹی کے بہیمانہ قتل پر گہرے دکھ اور افسوس کا اظہار کرتے ہوئے کہا کہ واقعہ کھلی دہشت گردی ہے جس کی جتنی مذمت کی جائے کم ہے۔ اس موقع پر انہوں نے گفتگو کرتے ہوئے کہا کہ شہباز بھٹی کے بہیمانہ قتل سے ملک انتہائی نفیس و انسان دوست رہنماء سے محروم ہو گیا ہے اور ملک خصوصاً اقلیتی برادری شدید صدمہ سے دوچار ہے۔ انہوں نے کہا کہ دکھ کی اس گھڑی میں ایم کیو ایم کے تمام ذمہ داران و کارکنان سوگواران کے غم میں برابر کے شریک ہیں۔ بعد ازاں اقلیتی برادریوں سے تعلق رکھنے والے افراد نے قائد تحریک جناب الطاف حسین کا اس واقعہ پر افسوس کرنے پر شکریہ ادا کیا اور کہا کہ جناب الطاف حسین اور انکی جماعت نے ہمیشہ اقلیتی برادریوں کے حقوق کیلئے آواز اٹھائی ہے اور مشکل وقت میں اقلیتی برادری کا ساتھ دیا ہے۔

ایم کیو ایم نار تھ ناظم آباد سیکٹر کے کارکن نثار احمد کے انتقال پر الطاف حسین کا اظہارِ افسوس

لندن:۔۔۔3 مارچ 2011ء

متحدہ قومی موومنٹ کے قائد جناب الطاف حسین نے ایم کیو ایم نار تھ ناظم آباد سیکٹر یونٹ 143/B کے کارکن نثار احمد کے انتقال پر دلی افسوس کا اظہار کیا ہے۔ اپنے ایک تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

سابق حق پرست نائب ناظم سائٹ ٹاؤن اور متحدہ آرگنائزنگ کمیٹی کے رکن بادشاہ خان شہید کے چہلم میں

حق پرست رکن سندھ اسمبلی سیف الدین خالد، متحدہ آرگنائزنگ کمیٹی و دیگر کی شرکت

کراچی:۔۔۔3 مارچ 2011ء

سابق حق پرست نائب ناظم سائٹ ٹاؤن اور متحدہ آرگنائزنگ کمیٹی کے رکن بادشاہ خان شہید کا چہلم انکی رہائش گاہ واقعہ اورنگی ٹاؤن میں ہوا جس میں شہید کی روح کے ایصال ثواب کیلئے قرآن خوانی و فاتحہ خوانی کی گئی اور شہید کی تحریری خدمات پر انہیں زبردست خراج عقیدت پیش کیا گیا۔ چہلم میں حق پرست رکن سندھ اسمبلی سیف الدین خالد، متحدہ آرگنائزنگ کمیٹی کے انچارج و اراکین سمیت علاقائی سیکرٹریوں کے ذمہ داران و کارکنان اور شہید کے عزیز واقارب نے شرکت کی۔

کارکنان سے رابطہ کمیٹی کا اظہار تعزیت

کراچی۔۔۔3 مارچ 2011ء

متحدہ قومی موومنٹ کی رابطہ کمیٹی نے ایم کیو ایم نارتھ ناظم آباد سیکٹر یونٹ 143/B کے کارکن ثار احمد، ملیہ سیکٹر یونٹ 198 کے کارکن علیم احمد کے بھائی سید سلیم احمد، فیڈرل بی ایریا سیکٹر یونٹ 154 کے کارکن سید شوکت علی کے بھائی شہباز وصی اللہ اور ایم کیو ایم نیوکراچی سیکٹر یونٹ 141 کے کارکن محمد عابد کی والدہ محترمہ نور جہاں کے انتقال پر گہرے دکھ اور افسوس کا اظہار کیا ہے۔ اپنے ایک بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے دعا کی کہ اللہ تعالیٰ مرحومین کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے (آمین)

تنظیمی نظم و ضبط کی سنگین خلاف ورزی کی بنا پر ایم کیو ایم نیوکراچی سیکٹر کے تین کارکنان غیر معینہ مدت کیلئے معطل

کراچی۔۔۔3 مارچ 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی اور غیر تنظیمی سرگرمیوں میں ملوث ہونے کی بناء پر ایم کیو ایم نیوکراچی سیکٹر یونٹ 139 کے کارکن سلطان موسیٰ ولد سعید خان، نیوکراچی سیکٹر یونٹ 142 کے کارکن شاہد غنی ولد عبدالغنی اور ایم کیو ایم نیوکراچی سیکٹر یونٹ 141 کے کارکن ہارون عباسی ولد ممتاز احمد عباسی کو فوری طور پر تنظیم سے غیر معینہ مدت کیلئے معطل کر دیا ہے۔ ایک بیان میں رابطہ کمیٹی نے ایم کیو ایم کے تمام ذمہ داران و کارکنان کو ہدایت کی ہے کہ وہ تنظیمی نظم و ضبط پر سختی سے عمل کرتے ہوئے شاہد غنی، ہارون عباسی اور سلطان موسیٰ سے کسی بھی قسم کا ہرگز کوئی رابطہ نہ رکھیں۔

